

ስርዓት ህግደፍ ንኣባላት ብሄር ኩናማ ካብ ቁሽታቶም ብሓይሊ ናይ ምግዓዝ ስጉምቱ ይቅጽለሉ ከም ዘሎ ተፈሊጡ፡፡

ዲክታቶሪያዊ ስርዓት ህግደፍ ንኣባላት ኩናማ ካብ ዕትቦቶም ዝተቐብረሉ መረቦቶም ብሓይሊ ብምፍንቃል ቁሽታቶም ነበረያ ነበረ ንምግባርን ብኡ ኣቢሉ ንምጽናቶም ብሰፊሕ ይሰርሓሉ ከም ዘሎ ተፈሊጡ፡፡ በዚ መሰረት ኣረሜናዊ ስርዓት ህግደፍ ብዕለት 19/09/2015 ካብ ታባልዲያ ሚሊሻታት ንሙርኩቲ ብምስዳድ ኣብቲ ከባቢ ዝርከባ ቁሽታት ኣትምዮ ለባማት ዓበይቲ ዓዲ ሒዞ ንተበልዲያ ከም ዝወሰዶም እቲ ዝመጸና ዜና ሓቢሩ፡፡ እቲ ዜና ወሲኹ ከም ዝሓበሮ ነዞም ዓበይቲ ኣቦታት ንህዝቢ ናብ ከተማታት እንተዘይኣግዚዞም ኣባይቶም ብሓዊ ከም ዘቃጽልሎም እቲ ዝመጸና ዜና ወሲኹ ሓቢሩ፡፡

ምስዚ ዝተኣሳሰር ዜና፡ ኣብ ከባቢታት ጉንቸቲን ኣውሰቢን ዝርከባ ቁሽታትን ኣብ ገልገል ቱንቱቢያ ታጉዳን ዝርከባ ቁሻታት ናብ ከተማታት እተው ብዝብል ጉልባብ ኣባይቶም ብሓዊ ከም ዘቃጽልሎም እቲ ዝመጸና ዜና ወሲኹ ሓቢሩ፡፡

ብካልእ ዜና ብሰንኪ ኣብ ሃገርና ኣጋጢሙ ዘሎ ዋሕዲ ዝናብ ኣብ ኤርትራ ዋምየት ኣንጻላልዩ ከም ዘሎ ምንጫታትና ሓቢሮም፡፡ ስርዓት ህግደፍ ነዚ ኣጋጢሙ ዘሎ ሓደጋ ዋምየት ኣብ ክንዲ መፈትሒ ምንዳይ ንጎረ ጎሲዩ ቆፎታት ህዝቢ ንምዝማት ይሸባሸብ ከም ዘሎ ተፈሊጡ፡፡

በዚ መሰረት ኣብ ከባቢታት ኩናማ ሽማግሌታት ዓዲ ኣሰሊፉ ገዛ ገዛ እንዳኣተወ ቆፎኦም ይፍትሽ ከም ዘሎ ተፈሊጡ፡፡ እቲ ዝመጸና ዜና ከም ዝሓበሮ፡ ንሓንቲ ኩንታል 10.00 ናቕፋ ክኸፍሉ ናይ ምኽፋል ዓቅሚ እንተዘይብሎም ካብቲ ዘለዎም ምህርቲ ፍርቂ ምስ መንግስቲ ንክማቐሉ የገዲዶም ከም ዘሎ እቲ ዝመጸና ዜና ሓቢሩ፡፡ በዚ ኣራሚናዊን ሰብኣዊን ሪህራሄ ዘይብሉ ኣካይዳ ህግደፍ ህዝቢ ኩናማ ኣብ ከቢድ ጭንቀት ወዲቁ ከም ዝርከብ እቲ ዜና ወሲኹ ሓቢሩ፡፡ ስርዓት ህግደፍ ህዝቢታት ኤርትራ ንምጽናት ዓይኑ ከም ዘይሓሲ እቶም ዝወሰዶም ዘሎ ኣራሚናዊ ተግባራቱ ህያው ምስክራት እዮም፡፡ ንብሄረ ኩናማ ካብ ገጽ ኤርትራ ንምጽናቱ ብመደብ ይሰርሓሉ ከም ዘሎ ምንም ጥርጥር የልቦን፡፡

*****//*****

ሕጂ እውን ስርዓት ህግደፍ ኣባላት ኩናማ ይኣስር ኣሎ

ስርዓት ህግደፍ ማይ ዘይዓቁር ምስምስ ብምፍጣር ኣባላት ኩናማ ይኣስር ኣሎ፡፡ ኣብ ዝሓለፈ ዜናና ልዕሊ 48 ኣባላት ኩናማ ከም ዝኣሰረ ምሕባርና ዝዝከር እዩ፡፡ ዝርዝር ኣስማቶም ዝተፈልጡ ኣባላት ኩናማ፡-

ሀ. ካብ ቢንቢልናን ከባቢኣን

1. ጃኒ ሪኮ - ኣማሓዳሪ ከተማ ቢንቢልና
2. ባሺር ኢስማኢል- ሰለያ ህግደፍ
3. ኪማ ካይላኮ
4. ኣንቺ ኣኮሊ- ገዲም ተጋዳላይ ሻዕቢያ ዝነበረ
5. ሲዳይ ዲርጋ
6. ኣሊ ዳባስ- ገዲም ተጋዳላይ ሻዕቢያ ዝነበረን ቶሮታ ዝወጸ
7. ኣንጀሎ ማቹ
8. ዎያ ቱባ

9. ታንካለ ኬና
10. አሚ ቡቱ- ጓል አንስተይቲ ገዲም ተጋዳሊት ሻዕቢያ
11. ዲላ ጃማል- ሓራስ
12. ኦታለ ታንካር- ገዲም ተጋዳላይ ሻዕቢያ
13. አበራሽ ናቲ
14. አባሽ ሽም አብኡ ዘይተፈልጠን

ለ. ካብ ታይካናባ ማርደቢ

1. ዳፊ ኮቴ
2. ካላላ ኮሺ

ሐ. ካብ ካሪና

1. አንዶም አሰፋ ቶኮሻ
2. አሊ ሽም አብኡ ዘይተፈልጠ
3. ሽም ዘይተፈልጠ ኣብ ኦዳሰ ዝሓዘዎ ጓሳን

መ. ካብ ደካማረ

1. ጋላ ኣውራን ትውልዲ ዓዱ ታይካናባ

ረ. ካብ ሻምባኮ

1. ኩንታሪ ሳለ
2. ኣብዱ ሽም አብኡ ዘይተፈልጠ
3. ሀይለ ኣማረን
4. ቱታይ ኣኑር
5. ኣረጋሽ ሽም ኣቦኣ ዘይተፈልጠ

ሰ. ካብ ኮሎኩ

1. ኢቢሻ ቢባ ኣዶ ኩናማ ኮይና ብስራሕ ኣብ ቱፕሊቲ እንኮላ ተታሒዛ

ቀ. ካብ ዳሴ

1. ዳሞ ኣፋ- ናራ ኮይኑ ምስኡ ሰለስተ ኣስማቶም ንግዝኡ ዘይተፈልጡን ከም ዝኣሰረ እቲ ዜና ሓቢሩ፡፡

እቲ ዜና ወሲኹ ከም ዝሓበሮ፡ እዞም ኣብ ላዕሊ ኣሸማቶም ዝተዘርዘሩ ኣባላት ኩናማ፡ ምስ ዲምሓኩኤ ርክብ ኣለኩም ብዝብል ምስምስ ዝሓዘም ኮይኑ፡ ንባረንቱ ወሲዱ ከም ዝኣሰሮምን ክሳብ ሕጂ ሃለዎቶም ከም ዘይፍለጥ ሓቢሩ፡፡ ካብዞም ዝተታሕዙ ዛጊት ታንካለ ኬና ብሕማም ምኽንያት ከም ዝተፈትሑ ተፈሊጡ ኣሎ፡፡